



नव जन्चेतना

NAWA JANACHETANA NATIONAL DAILY राष्ट्रिय दैनिक



टेलरमा कम 'स्पेश' दिएकोमा उनका प्रशंसकले असन्तुष्टि जनाएपछि पलले स्पष्टिकरण दिँदै फिल्ममा आबने 'स्क्रिन टाइम' थोरै भए पनि महत्वपूर्ण भूमिका रहेको जनाएका छन् । प्रशंसकका प्रतिक्रिया र गुनासाहरु आफूले हेरिरहेको बताउँदै उनले फेसबुकमा लेखेका छन्, 'फिल्ममा मेरो छोटो भूमिका रहेको भन्ने फ्यानहरुको गुनासो बारे म यो प्रष्ट पार्न चाहन्छु कि यो फिल्ममा मेरो 'स्क्रिन टाइम' केही मात्रामा थोरै होला तर अन्य कलाकारहरुको जस्तै महत्वपूर्ण भूमिका भने रहेको छ ।

आजको विचार...



डा. सुन्दरी पोखरेल

जसपा...
(दुई पेजमा)

अनजोल केसी नेपाली फिल्मका 'सुपरस्टार' मानिन्छन् । दर्शकमा सर्वाधिक क्रेज भएका हिरोको रूपमा समेत परिचित केसी छानेर र थोरै फिल्म अभिनय गर्दै आएका छन् । त्यसैले पनि उनका फिल्म रिलिज हुँदा हलमा युवायुवतीको भीड लाग्ने गर्छ । सन् २०१३ को फिल्म 'होस्टल'बाट अभिनयमा डेब्यु गरेका केसीका 'गाजलु', 'जेरी', 'डिम्स', 'ए मेरो हजुर ३' लगायत केसीले करिब दर्जन हाराहारीको फिल्म अभिनय गरेका छन् । उनको धेरै फिल्मले लगानी सुरक्षित गरेका छन् । त्यसैले पनि उनलाई लिन निर्माता निर्देशक मरिहते गर्छन् ।



□ वर्ष २५ □ अंक २८० □ २०८१ वैशाख २८ गते शुक्रबार 10 May 2024, Friday □ पृष्ठ संख्या ४ मूल्य रु ५/-

सक्षिप्त समाचार

विस्फोटमा तीनको मृत्यु, पाँच घाइते



(रासस/एएनआई)

काबुल (अफगानिस्तान), वैशाख २७/ अफगानिस्तानको बदखसान प्रान्तको केन्द्रमा बुधबार सुरक्षा बललाई लक्षित गरी भएको विस्फोटमा तीन जनाको मृत्यु हुनुका साथै अन्य पाँच जना घाइते भएको टोली न्युजले जनाएको छ ।

तालिबानका गृह मन्त्रालयले फैजाबाद सहरमा सुरक्षा बलको शिविरलाई लक्षित गरी विस्फोट गराइएको जनाएको छ । अफिम खेती उन्मूलन गर्ने अभियानमा सुरक्षा बलको क्याम्प त्यस क्षेत्रमा तैनाथ थियो । प्रारम्भिक जानकारी अनुसार घटनामा तीन जना सुरक्षा बलका सदस्यहरूको मृत्यु हुनुका साथै अन्य पाँच जना घाइते भएको मन्त्रालयका प्रवक्ता अब्दुल मतिन कानीले बताए । यसैबीच, बदखसानका नागरिकहरूले तालिबानलाई यस क्षेत्रको सुरक्षा बढाउन अनुरोध गरेको बदखसानका बासिन्दा रसूलले उल्लेख गरे । अहिलेसम्म कुनै व्यक्ति वा समूहले उक्त विस्फोटको जिम्मेवारी लिएको छैन । घटनाको थप विवरणको प्रतिक्षा गरिएको छ ।

सबै किसानको सूचिकरणपछि परिचयपत्र बाड्ने तयारी पाल्पाका १५ हजार ५ सय किसानले भरे फर्म

कृष्ण पोखरेल

पाल्पा, वैशाख २७/राष्ट्रिय किसान आयोगले किसान सूचिकरणपछि परिचयपत्र बाड्ने तयारी गरेको छ । आयोगले आगामी वर्ष भित्र देशभरीका सबै किसानहरूलाई सूचिकृत गर्ने र उनीहरूलाई परिचयपत्र वितरण गर्ने तयारी थालेको हो ।

आयोगले किसान सूचिकरणको काम २०७७ फागुन २२ गतेदेखि शुरू गरेको थियो । ३ वर्षभित्र किसान सूचिकरण कार्यक्रम पुरा गर्ने लक्ष्य लिएको आयोगले अहिले लुम्बिनी प्रदेशका ३ जिल्लाका पालिकाहरूलाई समेटेर अहिलेसम्म भएका प्रगती, काम गर्दा आई परेका समस्या तथा गर्नुपर्ने कामहरूका विषयमा छलफल थालेको छ । उसले किसान सूचिकरण तथा किसान परिचयपत्र कार्यक्रम कार्यान्वयन गर्ने उद्देश्यले पाल्पा, रुपन्देही, र स्याङ्जा जिल्लाका पालिकाहरूसँग छलफल तथा अन्तर्क्रिया गरेको हो । आयोगका सदस्य सचिव डा. रामनन्दन तिवारीले अहिलेसम्म सूचिकृत भएका किसानहरूको अवस्था बारे जानकारी गराए थिए ।

किसान सूचिकरण कार्यक्रमबाट किसानहरूले प्रत्यक्ष रुपमा लाभ पाउने, पाएका अनुदानहरू रेकर्ड हुने, विउ विजन



तथा अन्य कृषि पशु उत्पादन सम्बन्धी सेवा सुविधाको रेकर्ड रहने अवस्था हुनेछ । अहिलेसम्म देशभरीमा १६ लाख ६२ हजार ५ सय ४७ जना दर्ता भएकोमा ४ लाख ५१ हजार ६ सय ५९ जना किसानहरू प्रमाणित भएको आयोगले जनाएको छ । १७ हजार ९ सय ७६ फर्म अस्विकृत भएको र ११ लाख ९२ हजार ९ सय १२ जना प्रमाणिकरण हुन बाँकी रहेको आयोगले जनाएको छ । यसै गरी लुम्बिनी प्रदेशमा २ लाख ९३ हजार ९ सय २५ किसान दर्ता भएकोमा ५२ हजार ३ सय ८१ मात्र प्रमाणित भएका छन् । यस्तै अहिलेसम्म पाल्पा १९ हजार ९ सय ४९ जना किसानहरूको फर्म मात्र भरिएको छ । उता रुपन्देहीमा भने ३२ हजार २ सय ९३ जना किसानको

फर्म भरिसकेको आयोगले जनाएको छ । किसान सूचिकरण कार्यक्रमबाट किसानको व्यक्तिगत विवरणको आधारमा राज्यका तीन तहका सरकारले सहयोग गर्ने, कुन किसानसँग के कति जमिन छ ?, उक्त जमिनमा कस्तो प्रकारको खेतीपाती गर्दै आएको छ ?, आफ्नै जमिन होकी, भाडामा लिएर खेतीपाती गरेको हो ?, कृषि यान्त्रिकरण प्रयोगको अवस्था बारे जानकारी हुने छ ।

किसान सूचिकरण कार्यक्रम संघीय सरकारको कार्यक्रम भएपनि स्थानीय सरकारबाटै किसानहरूको फर्म भर्ने, डाटा लिने, भर्ने तथा प्रमाणिकरण गर्ने काम हुँदै आएको छ । यो कार्यक्रमबाट साना किसानको संख्या, मध्यम किसानको संख्या र ठूला

व्यवसायिक किसानहरूको संख्या निश्चित हुनेछ । कार्यक्रममा विभिन्न पालिकाका कृषि शाखाका कर्मचारीहरूले किसान सूचिकरण कार्यविधि नै अपुरो भएको, सूटवेयर स्तरीय नभएको, फिल्डमा खटिने गणको पारिश्रमिक कम भएको, किसानलाई वितरण गरेको कृषि सामग्री इन्टी गर्ने अवस्था सूटवेयर नभएको, नयाँ प्रविधि अनुसारको किसान सूटवेयर नभएको गुनासो गरेका थिए । किसान छुट्टाउने प्रष्ट मापदण्ड नहुँदा कृषि कर्म नगर्ने व्यक्ति पनि किसान हुने अवस्थालाई रोक्नु पर्ने सहभागीहरूले बताएका थिए । कार्यक्रममा आयोगकी सदस्य पुष्पा भुसालले आएका गुनासा, सुझावहरूलाई छलफल गरी कार्यान्वयन गरिने बताइन् । कार्यक्रममा जिल्ला समन्वय

समितिका प्रमुख टंकनाथ खनालले सबै मिलेर किसान सूचिकरण कार्यक्रमलाई सफल बनाउनु पर्नेमा जोड दिए । लुम्बिनी प्रदेश कृषि निर्देशनालयका निर्देशक राम प्रसाद पाण्डेले किसान सूचिकरण कार्यक्रमलाई चाँडो भन्दा चाडो सफल बनाउन प्रत्येक जिल्लामा आयोगका कर्मचारी खटाएर काम गर्नुपर्नेमा जोड दिए । कार्यक्रममा तिनउ गाउँपालिकाका अध्यक्ष प्रेम श्रेष्ठ, बगनासकाली गाउँपालिका अध्यक्ष सरस्वती चिदी लगायतले किसान सूचिकरणको काम भईरहेको बताए । उनीहरूले अब छिट्टै नै सबै किसान सूचिकरण गरिसक्ने जानकारी दिए । जिल्लाका दशवटै पालिकाहरूले अहिले धामाधम किसान सूचिकरणको काम गरिरहेका छन् ।

रामपुरमा मादल बजाउने तालिम



पाल्पा, वैशाख २७/ जिल्लाको रामपुर नगरपालिका -६ पाल्पामा मादल बजाउने तालिम दिइएको छ । वडाको संस्कृति संरक्षण कार्यक्रम अन्तर्गत संरक्षण समितिको समन्वयमा मादल बजाउने तालिम दिइएको हो ।

१० दिनसम्म चलेको तालिमको विहिवार एक कार्यक्रमकाविच समापन गरिएको छ । तालिमको सहभागीलाई प्रमाण पत्र वितरण गर्दै उपप्रमुख बाल कुमारी थापाले समापन गरेकी हुन् । तालिमको समापन गर्दै उनले तालिमले कला, ज्ञान, सिप आर्जनसँगै संस्कृतिको संरक्षणका लागि महत्वपूर्ण भूमिका खेल्ने बताइन् ।

उपप्रमुख थापाले भनिन् 'तालिमले गाउँ छिमेकमा हुने विभिन्न कार्यक्रममा मादल बजाउने व्यक्तिको अभाव हुँदैन भन्ने हामी विश्वास लिएका छौं ।'

कार्यक्रममा रामपुर नगरपालिकाका सल्लहाकार तथा निवर्तमान वडा अध्यक्ष हुमनाथ न्यौपानेले तालिम मादल बजाउनमा मात्र सिमित नभएको भन्दै यसले संस्कृतिको संरक्षणसँगै बाजाको संरक्षण पनि हुने बताए । राष्ट्रिय जनमोर्चा रामपुरका नगर अध्यक्ष राम प्रसाद गैरेले तालिममा सिकेका ज्ञानलाई अभ्यास मार्फत दक्ष मादल बाधक बन्न आग्रह गरे ।

...बाँकी अन्तिम पेजमा

रिब्दीकोट गाउँपालिका पूर्ण खोप सुनिश्चितता पालिका घोषणा

पाल्पा, वैशाख २७/ जिल्लाको रिब्दीकोट गाउँपालिकालाई पूर्ण खोप सुनिश्चितता भएको गाउँपालिका घोषणा गरिएको छ । गाउँपालिकालाई निश्चित इन्डिकेटरका आधारमा पूर्ण खोप सुनिश्चितता गाउँपालिका घोषणा गरिएको हो ।



जिल्ला खोप समन्वय समितिका सह-संयोजक काशिका गैरे, समितिका सदस्य सचिव डा. राजेन्द्र कुमार गिरीले गाउँपालिकालाई पूर्ण खोप सुनिश्चितता भएको गाउँपालिकाको प्रमाणपत्र पालिका अध्यक्ष नारायण बहादुर कार्की, उपाध्यक्ष कान्ता अधिकारी, प्रमुख प्रशासकीय अधिकृत लेखनाथ पोखरेललाई हस्तान्तरण गरे । गाउँपालिकाका ८ वटै वडाहरूलाई पूर्ण खोप सुनिश्चितता घोषणा गरेपछि सिङ्गो गाउँपालिकालाई नै पूर्ण खोप सुनिश्चितता भएको गाउँपालिका घोषणा गरिएको हो । चालु आर्थिक वर्षमा

१५ महिना देखी ५ वर्ष मुनिका ८ सय ५२ जना सरकारले तोकेका १३ किसिमका खोपहरू बालबालिकाहरूलाई लगाईएको गाउँपालिका स्वास्थ्य शाखाका प्रमुख सुनिल अधिकारीले बताए । सरकारले प्रदान गरेको १३ किसिमका खोपमा एक जना बालबालिकाहरू पनि नछुट्न भनि ८ वटै वडामा घरदैलो गरी पूर्ण खोप अभियानलाई सफल बनाइएको स्वास्थ्य शाखा प्रमुख अधिकारीले जानकारी दिए । पालिका भित्रका जन्मेदेखी १५ महिनासम्म र १५ महिनादेखी ५९ महिनासम्मका बालबालिकालाई दुई समूहमा वर्गीकरण

गरेर खोप अभियान सञ्चालन गरिएको थियो । घोषणा कार्यक्रममा जिल्ला समन्वय समितिका उप-प्रमुख काशिका गैरेले पूर्ण खोप कार्यक्रम अभियानले बाल मृत्युदर, मातृ मृत्युदर, शून्यको अवस्थामा पुऱ्याएको, मानिसको औसत आयुमा वृद्धि गरेको, धेरै किसिमका रोगहरूबाट मानिसलाई सुरक्षित बनाएकाले समग्र स्वास्थ्य क्षेत्रमा उल्लेखनिय सुधार आएको बताइन् । जिल्ला स्वास्थ्य कार्यालय पाल्पाका प्रमुख डा. राजेन्द्र कुमार गिरीले पूर्ण खोप सुनिश्चितता कार्यक्रमले ५ वर्षमुनिका कुनै पनि बालबालिका

सरकारको मापदण्ड भित्रका खोपहरू पाउने, कुनै तरिकाबाट छुटेका भएपनि पुन समेटिने भएकाले निकै प्रभावकारी भएको बताए । पाल्पाले विगत ३ वर्ष देखी खोप सुनिश्चितता भएको पालिका अभियानलाई निरन्तरता दिँदै आएको प्रमुख डा. गिरीले बताए । खोप अर्न्तगतका दादुरा, विफर र पोलियो पाल्पामा हालको अवस्थामा निर्मुल अवस्थामा रहेको डा. गिरीले बताए ।

गाउँपालिका अध्यक्ष नारायणबहादुर कार्कीले पूर्ण खोप अभियानले पालिकाको स्वास्थ्य क्षेत्रमा उल्लेखनिय सुधार आएको बताए । पूर्ण खोप अभियानले प्रत्येक घर घरमा पुग्दा स्वास्थ्य क्षेत्रका अन्य विषयबस्तुमा समेत जानकारी प्राप्त भएकाले गाउँपालिकाले सोही अनुसारको निति कार्यक्रम र बजेट बनाउँदै आएको पालिका अध्यक्ष कार्कीले बताए ।

...बाँकी अन्तिम पेजमा

पाल्पाका अग्नीपीडित परिवारलाई राहत

रामपुर (पाल्पा), वैशाख २७/ पाल्पाका अग्नीपीडित परिवारलाई राहत उपलब्ध गराइएको छ । जिल्ला प्रशासन कार्यालयले विपद् व्यवस्थापन कोषमार्फत आगलागीबाट घरबारविहीन भएका परिवारलाई राहत प्रदान गरेको हो ।

रामपुर नगरपालिका-४ को समाडसिड, गिजिनडाँडाका, रामपुर-५ को गैराका आगलागीबाट पीडित ६ घरपरिवार तथा पूर्वखोला गाउँपालिका-६ का नौ परिवारलाई प्रतिपरिवार १५ हजारका दरले राहत वितरण गरिएको छ । यही वैशाख १९ गते वनमा सलिकएको आगोले ती ठाउँमा घर पूर्ण रूपमा जलेर नष्ट भएका थिए ।

प्रमुख जिल्ला अधिकारी आनन्द कृते, जिल्ला अदालत पाल्पाका न्यायाधीश दलबहादुर केसी, रामपुर नगरपालिकाका प्रमुख रमणबहादुर थापा, उपप्रमुख बालकुमारी थापा, प्रमुख प्रशासकीय अधिकृत सूर्यदर्शन पण्डित, जिल्लास्थित सुरक्षा निकायका प्रमुख एवं जनप्रतिनिधिको उपस्थितिमा राहत वितरण गरिएको हो । प्रजिअ काफ्लेले घर पूर्ण रूपमा क्षति भएका नागरिकको आवास निर्माण गर्न सरकारले तीन किस्तामा गरी रकम प्रदान गर्ने भएकाले



आवास निर्माण गर्न छिटो सम्बन्धित पालिकामा निवेदन दिन आग्रह गरे । विगतका वर्षको तुलनामा पाल्पामा यस वर्ष आगलागीका घटना बढेको उल्लेख गर्दै उनले आगामी दिनमा जोखिम न्यूनीकरणका लागि सबै सचेत हुनु आवश्यक रहेको बताए ।

हाल रामपुर-४ र ५ का ६ घर, पूर्वखोलाका-६ का नौ घर र माथागढी-४ का ६ परिवारलाई विपद् व्यवस्थापन कोषमार्फत तत्काल १५ हजारका दरले राहत रकम उपलब्ध गराइएको जिल्ला प्रशासन कार्यालय पाल्पाका प्रशासकीय अधिकृत रमा श्रेष्ठले बताए । उनका अनुसार जिल्लाका अन्य

पालिकामा आगलागीका घटनाको विवरण संकलन भइरहेको छ । 'बलथ एण्ड फुड बैंक नेपाल' रुपन्देहीले रामपुर नगरपालिकाभित्र आगलागीबाट घर पूर्ण रूपमा क्षति भएका र आंशिक क्षति भएका परिवारलाई लत्ताकपडासहित ओढ्ने ओच्छ्याउने सामग्री उपलब्ध गराएको छ । संस्थाले रामपुर-४ का तीन र ५ का पाँच परिवारलाई लत्ताकपडा, ओढ्ने ओच्छ्याउने लगायत कपडा वितरण गरेको छ । प्रजिअ कृते, बलथ एण्ड फुड बैंक नेपालका पाल्पा संयोजक सूर्य जिती, प्रेमप्रकाश श्रेष्ठ, थमन मल्ल लगायतले राहत सामग्री वितरण गरेका हुन् । -रासस

खेलकुद समाचार

हैदराबादको शानदार जित



काठमाडौं, वैशाख २७/इन्डियन प्रिमियर लिग (आईपीएल) क्रिकेटमा सनराइजर्स हैदराबादले लखनउ सुपर जाइन्ट्सलाई हराएको छ । सो खेलमा हैदराबादले लखनउलाई १० विकेटले हराएको हो । लखनउले दिएको १ सय ६६ रनको लक्ष्य पछ्याएको हैदराबादले ९ ओभर ४ बलमा एक विकेट पनि नगुमाई १ सय ६७ रन बनायो ।

हैदराबादका ट्राभिस हेडले अविजित ८९ रन बनाए । अभिषेक शर्मा पनि अविजित रहदै ७५ रन जोडे । त्यसअघि टस जितेर पहिले ब्याटिङ गरेको लखनउले २० ओभरमा ४ विकेट गुमाएर १ सय ६५ रन बनाएको थियो । उसका आयुष बडोनीले सर्वाधिक ५५ रन बनाए । हैदराबाद १२ खेलाबाट १४ अंक जोडेर लिग तालिकाको तेस्रो स्थानमा उकिलिएको छ । समान खेलमा १२ अंकका साथ लखनउ छैटौं स्थानमा छ ।

रामपुर मादल...

...तालिमका प्रशिक्षक कलाकार हुम विसीले १० दिनको तालिममा मादल बजाउनका लागि आधारभूत ज्ञान,सिप सिक्नेको बताउँदै सिकेका ज्ञानसिपलाई व्यवहारमा उतार्नु पर्नेमा जोड दिए । तालिममा सहभागी मधुरा पाठकले संस्कृतिको संरक्षणका लागि प्रदान गरिएको तालिम आफुहरूका लागि उपलब्धीमूलक भएको भन्दै मादल र संस्कृतिको संरक्षणका लागि लाग्ने प्रतिवद्धता व्यक्त गरे । १० दिनसम्म चलेको तालिममा २५ जना महिलाहरूको सहभागिता रहेको थियो । वडा अध्यक्ष दिवाकर देवकोटाको अध्यक्षता, कार्यपालिका सदस्य शारदा आचार्यको स्वागत, मञ्जु ढुंगानाको धन्यवाद ज्ञापन, सुष्मा आलेलेको सञ्चालनमा कार्यक्रम भएको थियो ।

रिब्दीकोट गाउँपालिका...

...सर्ने रोगहरू खोपबाट नियन्त्रण भएपनि नसर्ने रोगहरूको अवस्था दिनहुँ भयावह हुँदै आएकोले सिंगो गाउँपालिका नियन्त्रणका अभियानमा जुटेको अध्यक्ष कार्कीले बताए ।

गाउँपालिका उपाध्यक्ष कान्ता अधिकारीले पूर्ण खोप सुनिश्चितता कार्यक्रमलाई पालिकाले निरन्तरता दिने र आगामी दिनमा जिल्लामै पहिलो गाउँपालिका हुने गरी अजैदेखी योजना बढा रूपमा काममा खटिने बताईन् । गाउँपालिकाका प्रमुख प्रशासकीय अधिकृत लेखनाथ पोखरेलले नयाँ संविधान जारी भएपछि स्थानीय तहमा

स्वास्थ्य अधिकार पाएको, आफै नीति नियम कानून र बजेट बनाउने र आवश्यकता अनुसारको स्वास्थ्य कार्यक्रम लागू गर्न पाउँदा स्वाध्य क्षेत्रमा उल्लेखनिय सुधार भएको बताए । बालबालिका स्वस्थ भए देश नै स्वस्थ हुने भएकाले सबै तहको सरकारबाट बालबालिकाको स्वास्थ्यमा बढी लगानी गर्नु पर्ने उनले बताए । घोषणा कार्यक्रममा गाउँपालिका प्रवक्ता प्रकाश रायमाफी, जिल्ला स्वास्थ्य कार्यालयका खोप सुपरभाईजर विश्वनाथ न्यौपाने,गाउँपालिकाका स्वास्थ्य शाखा नर्सिङ प्रमुख कमला लामटाँके लगायतले स्वास्थ्य विधिप्रमा जीवनको सबै कुरा विग्रने भएकाले सबैले आफ्ना बालबालिकाहरूलाई १३ प्रकारका खोप अनिवार्य लगाउन आग्रह गरे । पछिल्लो समयमा नसर्ने रोगले स्वास्थ्य क्षेत्रमा जटिलता ल्याएकाले खानपान, आनिबानी तथा व्यवहारमा परिवर्तन गर्न र नियमित व्यायम गर्न, कृषि उत्पादनमा विषादी जाँच अनिवार्य गर्ने व्यवस्था लागू गर्न सरकारसँग माग गरेका छन् ।

विद्युतीय उपकरणको प्रयोगबाट बालबालिकामा पर्ने असरहरू विद्युतीय उपकरण (मोबाइल, टयाब, ल्यापटप आदि) को अधिक प्रयोगले

- बालबालिकाको आँखाको ज्योती कमजोर हुने,
 - दिमागमा असर पर्ने र समयमा नसुन्ने,
 - खानपान तथा दिशापिसाबमा ध्यान नदिने,
 - एकान्तमा बस्न मन पराउने र भिज्याट हुने,
 - साथीहरूसँग घुलमिल नहुने,
 - एकै स्थानमा बसिरहँदा रक्तसञ्चारमा प्रतिकूलप्रभाव पर्ने,
 - बालबालिकामा अटिजम, शारिरीक तथा मानसिक अपाङ्गता समेत हुन सक्ने भयकोले,
- बालबालिकालाई विद्युतीय उपकरणको अधिक प्रयोगबाट हुने जोखिमबाट बचाऔं ।



लुम्बिनी प्रदेश सरकार
गृह मन्त्रालय
राप्ती उपत्यका (देउखुरी), नेपाल

१५ दिने दावी विरोध सम्बन्धी सूचना

मिति : २०८१/०१/२८

प्रस्तुत विषयमा तानसेन नगरपालिका वडा नं. ५, कैलाशनगर स्थायी ठेगाना भई तानसेन नगरपालिका वडा नं. ५ कैलाशनगर स्थित छिबिलाल कवरको छोरा दुर्गा बहादुर कवरको छोरा टिकाबहादुर कवरको श्रीमती सीता कवरको नाममा दर्ता कायम रहेको किता नं. १००८, १०११ क्षेत्रफल ०-०-३-२, ०-२-०-२ को जग्गामा घर बनाउन लागेको, पूर्व तर्फको कि.नं. १०४९, १०५१ संधीयार तारा भट्टराई, पश्चिम तर्फको संधीयार सरस्वती गैरे किता नं. १०१०, १००७ र दक्षिण तर्फको कि.नं. ७९९ संधीयार मिना कुँवर सम्पर्कमा नआएकाले उक्त हाम्रो जग्गामा घर निर्माणको लागि नक्सा पास हुन नसकेकाले यो सूचना प्रकाशित गरिएको छ । जग्गाधनी सीता कवरले प्रकाशित गरेको सूचना मितिले १५ दिनभित्र संधीयार तारा भट्टराई, सरस्वती गैरे, मिना कुँवरको कुनै दावी विरोध रहेमा स-प्रमाण सहित तानसेन नगरपालिका कार्यालयको नक्सा शाखामा दावी विरोध गर्न आउनुहुन सादर अनुरोध गरिन्छ । अन्यथा सोही बमोजिम नाप नक्सा तथा निर्माण कार्य सञ्चार हुने यसै सूचनाबाट जानकारी गराइन्छ ।
इति सम्वत २०८१ साल वैशाख २८ गते रोज ०६ शुभम्...।

कर्पोरेट/अर्थ समाचार

यामाहाले ल्यायो आकर्षक अफर



पाल्पा, वैशाख २७/नेपालमा यामाहा बाइक र स्कुटरको आधिकारिक वितरक एमएडब्लु इन्टरप्राइजेजले ग्राहकहरूका लागि आकर्षक अफर ल्याएको छ । उसले नेपाली नयाँ वर्ष २०८१ अवसरमा विशेष अफर ल्याएको हो ।

वैशाख १ गते देखि ग्राहकहरूले यामाहा मोटरसाइकल र स्कुटर खरिद गर्दा आकर्षक अफर पाउने छन् । अफर अन्तर्गत ग्रहकले नयाँ वर्षलाई थप रमाइलो बनाउनका लागि अतुलनीय फाइदाहरू पाउन सक्ने कम्पनीले जनाएको छ । समृद्धिको साथ नयाँ वर्षको शुभारम्भ गर्न यामाहा नेपालले आफ्ना ग्राहकहरूलाई ग्यारेन्टीसहित १ लाखसम्मको नगद छुटको मजा लिन अवसर प्रदान गरेको

हो । यो छुटले नेपालभरका ग्राहकहरूका लागि यामाहा बाइक र स्कुटरलाई थप पहुँच योग्य बनाउने लक्ष्य राखेको छ । विशेष नगद छुटको अतिरिक्त, यामाहा नेपालले सुविधाजनक र आकर्षक वित्तीय विकल्पहरू पनि उपलब्ध गराउँदै आएको छ । ग्राहकहरूले अब केवल ३० प्रतिशतको न्यून डाउन पेमेन्टको साथ उत्कृष्ट वित्तीय अफर प्राप्त गर्न सक्छन् । यो पहल सबैका लागि यामाहा बाइक वा स्कुटरको स्वामित्व सहज र सुपथ बनाउन डिजाइन गरिएको हो । यही वैशाख १ गतेदेखि सुरु भएको यो विशेष अफरहरूको फाइदा लिन यामाहासँग अविस्मरणीय यात्रा गर्न आउनु नजिकको यामाहा शोरूममा पुगेर बुझ्न सकिनेछ ।

मनको आवाज.....

'नाम पनि यूनिक्, काम पनि यूनिक्'

यूनिक् एफ.एम. ९४.३ मेगाहर्ज

विज्ञापनको लागि सम्पर्क :
यूनिक् शोसियल कम्यूनिकेशन प्रा.लि.
तानसेन, पाल्पा
०७५-५३९८६८, ५३९८६६
E-mail
news.uniquefm@gmail.com
www.uniquefm942.com

हरेक प्रहरका ताजा समाचारका लागि www.shitalpati.com क्लिक गर्नुहोस् ।

जन्चेतना दैनिकको आधिकारीक वेबसाईट
शितलपाटी .कम
www.shitalpati.com डिजिटल पत्रिका